

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Vanguard Woman

زن پیشتان

د افغانستان د زیارکښانو ټولنیز انجمن
۰۸ مارچ ۲۰۱۴



د مارچ اتمه، د زیارکښو ښځو د یووالي او مبارزې ورځ

آیا د مارچ اتمه د ټولو ښځو ورځ ده؟ آیا د مارچ اتمه د دې لپاره تجلیلوو چې گویا ښځې میندې او خویندې او میرمنې دي؟ آیا دا ورځ د شتمنو او بیوزلو، د مفتخورو او کارگرو او زیارکښو، د ستمگرو او ستمخپلو ښځو ورځ ده؟ ولې ځینې نهادونه او بنسټونه کوښښ کوي چې دا ورځ په یوه عامه او مسخره ورځ بدله کړي؟

د مارچ اتمه د ټولو ښځو ورځ نه ده. دا د کارگرو او زیارکښو ښځو ورځ ده. زیارکښان دا ورځ د دې لپاره نه تجلیلوي چې گویا ښځه مور، خور او میرمن ده، بلکې له دې لپاره یې لمانځي چې دا ورځ د کارگرو او زیارکښو ښځو ورځ ده. دا د زیارکښو او کارگرو ښځو د یووالي او پیوستون ورځ ده، هغه پیوستون چې د ستمونو څخه د ژغورنې لپاره د ښځو مبارزې ته لور ورکوي.

د مارچ اتمه د شتمنو او مفتخورو او ستمگرو ښځو ورځ نه ده. دا ویاړلی ورځ د مدني ټولنو د نانځکو ورځ نه ده چې له ستمگرو سفارتونو د افغانستان د زیارکښو ښځو په نامه دالري شکوي. دا د هغو بیوزلو زیارکښو میرمنو ورځ ده چې د افغانستان د میرمنو لویه برخه جوړوي او اوس د یرغلگرو تیري کونکو د ستم تر څنګ د بیلابیلو بیرحمه زورواکو ستم او د نارینه تر ستم لاندې ژوند کوي.

ستمگران چې د زیارکښانو دښمنان دي هڅه کوي چې دا د کارگرو او زیارکښو ښځو ورځ په یوه عامه ورځ بدله کړي او د همدې لپاره میلیونونه دالر خپلو نوکرانو ته ورکوي چې دا ورځ په یوه شنه او بی مانا ورځ بدله کړي. ځکه چې ستمگران په دې ښه پوهیږي چې دا ورځ د کارگرو میرمنو د پیوستون ورځ ده، هغه پیوستون چې د ستمگرانو په وړاندې د قاطع او کلکې مبارزې سنگر جوړوي او د دې وحشي ستمگرو ماني رنګولی شي.

په افغانستان کې دا ورځ په داسې حال کې لمانځل کیږي چې زیارکښه ښځې د بهرنیو ستمگرو د جنایتونو قرباني کیږي او هره ورځ ورباندې د جنسي تیري یوه پېښه تیریري. دا ورځ په افغانستان کې په داسې حال کې لمانځل کیږي چې په یو کال کې د ښځو په وړاندې څه باندې ۴۵۰۰ د تاوتریخوالي پېښې ثبت شوي دي. دا ورځ په داسې حال کې لمانځل کیږي چې د زیارکښو ښځو پر کورونو بهرني ستمگران بمباري کوي او بیا د خپلو مدني ټولنو نوکرانو او مزدورانو ته اینجوګاني جوړوي او پیسې ورکوي چې د ښځو د حقونو چيغې ووهي.

د افغانستان د زیارکینانو ټولنیز انجمن، د مارچ اتمه د ستمگرو او مفتخورو او د یرغلگرو او ارتجاعي سفارتونو د نانځکو ورځ نه گڼي، بلکې دا ورځ د زیارکینو بڼځو د پیوستون ورځ گڼي چې باید د خپلې ژغورنې لپاره پر خپل مت او توان حساب وکړي. زیارکینه بڼځې باید د مارچ اتمه ورځ د هغه کنیزو له ولکې وباسي چې دا وخت ورباندې په بیرحمۍ سوداگري کوي. د مارچ اتمه د زیارکینو بڼځو د پیوستون ورځ ده او باید د دې ورځ ارزښت په خپلې مبارزې تلپاتې وساتي.

— ۱۷ کب ۱۳۹۲